

सन २०१०-२०११ या शैक्षणिक वर्षापासून + २
स्तरावरील द्विलक्षी अभ्यासक्रमातील ॲनिमल
सायन्स व डेअरी या अभ्यासक्रमास कायम विना
अनुदान तत्वावर सुरू करण्यास मान्यता
देणेबाबत....

महाराष्ट्र शासन

उच्च व तंत्र शिक्षण विभाग,

शासन निर्णय क्रमांक : व्हीओसी -२०१०/२४/प्र.क्र.२८१/व्यशि-४,

मंत्रालय विस्तार भवन, मुंबई - ४०० ०३२

दिनांक : १० ऑगस्ट, २०१०

संदर्भ : १) शासन निर्णय क्रमांक : व्हीओसी -२००७/(१४२/०७)/व्यशि-३, दिनांक २९/३/२००७

२) प्रभारी संचालक (व्यवसाय शिक्षण) व्यवसाय शिक्षण व प्रशिक्षण संचालनालय,

महाराष्ट्र राज्य, मुंबई यांचे पत्र क्रमांक: ८/व्हीओसी/२००९/११९३, दिनांक ५.१२.२००९.

प्रस्तावना :- संदर्भांकित १ च्या शासन निर्णयान्वये अकोट कृषी कनिष्ठ महाविद्यालय, अकोट, जिल्हा-अकोला या संस्थेस फ्रेश वॉटर फिश कल्चर या अभ्यासक्रमांची एक तुकडी शैक्षणिक वर्ष २००७-२००८ पासून कायम स्वरूपी विना अनुदान तत्वावर सुरू करण्यास मान्यता देण्यात आलेली आहे. संदर्भांकित क्रमांक २ च्या पत्रान्वये प्र.संचालक, व्यवसाय शिक्षण व प्रशिक्षण संचालनालय यांनी अकोट कृषी विद्यालय व कनिष्ठ महाविद्यालय, अकोला या संस्थेमध्ये फ्रेश वॉटर फिश कल्चर या व्यवसाय अभ्यासक्रमास पुरेसा प्रतिसाद नसल्याने फ्रेश वॉटर फिश कल्चर या अभ्यासक्रमा ऐवजी ॲनिमल सायन्स हा अभ्यासक्रम सुरू करण्यास मान्यता देण्याचा प्रस्ताव शासनास सादर केला आहे.

अकोट कृषी कनिष्ठ महाविद्यालय, अकोट, जिल्हा-अकोला या संस्थेला +२ स्तरावरील द्विलक्षी व्यवसाय अभ्यासक्रमांतर्गत फ्रेश वॉटर फिश कल्चर या अभ्यासक्रमा ऐवजी ॲनिमल सायन्स ह्या अभ्यासक्रमाची एक तुकडी कायम विनाअनुदानित तत्वावर शैक्षणिक वर्ष २०१०-११ पासून सुरू करण्यास मान्यता देण्याची बाब शासनाच्या विचाराधीन होती.

शासन निर्णय :- अकोट कृषी कनिष्ठ महाविद्यालय, अकोट, जिल्हा-अकोला या संस्थेला +२ स्तरावरील द्विलक्षी व्यवसाय अभ्यासक्रमांतर्गत फ्रेश वॉटर फिश कल्चर या अभ्यासक्रमा ऐवजी ॲनिमल सायन्स ह्या अभ्यासक्रमाची एक तुकडी कायमस्वरूपी विनाअनुदानित तत्वावर शैक्षणिक वर्ष २०१०-११ पासून सुरू करण्यास खालील अटी व शर्तीच्या अधिन राहून शासनाची मान्यता देण्यांत येत आहे.

अटी व शर्ती

१. संबंधित संस्थेस माध्यमिक शाळा संहिता १९८१ मध्ये नमूद केलेल्या सर्व अटी व शर्तीची पूर्तता करणे बंधनकारक राहिल.
२. मान्य अभ्यासक्रमांची नविन तुकडी सुरू करण्यास कायमस्वरूपी विनाअनुदानित तत्वावर मान्यता दिली असली तरीही, भविष्यात कोणत्याही प्रकारचे अनुदान अथवा आर्थिक मदत देण्यांत येणार नाही.
३. मान्य अभ्यासक्रम राबविणा-या संस्थेला शासन/संचालनालय/संचालनालयाच्या अखत्यारीतील संबंधित कार्यालये यांच्या कडून वेळोवेळी निर्गमित होणाऱ्या आदेशांचे पालन करणे बंधनकारक राहिल.
४. शासनाने वेळोवेळी निश्चित केलेले शिक्षण शुल्क विद्यार्थ्यांकडून आकारणे संस्थेस बंधनकारक राहिल.

५. "कायमस्वरूपी विनाअनुदान तत्वावर मान्यता मिळालेले +२ स्तरावरील द्विलक्षी व्यवसाय अभ्यासक्रम " असा सूचना फलक संस्थांनी दर्शनी भागावर लावणे बंधनकारक राहिल. सूचना फलकावर अभ्यासक्रमांच्या मंजूर तुकड्यांची संख्या व मंजूर प्रवेश क्षमता याचा उल्लेख करण्यात यावा.
६. मान्यतेचे आदेश निर्गमित झाल्यानंतर, संबंधित संस्थेने मंजूर अभ्यासक्रमासाठी मानकानुसार आवश्यक असलेल्या सर्व पायाभूत सुविधा एक महिन्याच्या कालावधीमध्ये उपलब्ध करणे बंधनकारक राहिल.
७. सदर अभ्यासक्रमांना कायमस्वरूपी विनाअनुदान तत्वावर मान्यता देण्यांत आल्यामुळे या अभ्यासक्रमाकरीता संस्थेने नियुक्त केलेल्या सर्व कर्मचारी वर्गाची सेवा/वेतन व तदनुषंगिक बाबींची जबाबदारी सर्वस्वी संबंधित संस्थेची राहिल. याबाबत शासन कोणतीही जबाबदारी घेणार नाही.
८. मंजूर अभ्यासक्रमाकरीता आवश्यक कर्मचाऱ्यांच्या नियुक्त्या, त्यांची किमान शैक्षणिक अर्हता, अनुभव याबाबत संस्थेने महाराष्ट्र खाजगी शाळांतील कर्मचारी (सेवेच्या शर्ती) नियमावली, १९८१ मधील तरतुदीनुसार तसेच शासनाने वेळोवेळी निर्गमित केलेल्या आदेशानुसार कार्यवाही करण्यांत यावी.
९. भविष्यात सदरचा अभ्यासक्रम बंद करण्याबाबत, किंवा त्यात काही बदल करण्याबाबत शासनाने निर्णय घेतल्यास तो विनाअट, विनाविलंब संस्थेने अंमलात आणणे आवश्यक राहिल.
१०. अभ्यासक्रमांच्या मंजूर तुकड्यांमधील प्रवेशाकरीता, शासनाने वेळोवेळी निर्गमित केलेले सामाजिक/समांतर आरक्षण व इतर नियमांचे संस्थेने काटेकोरपणे पालन करावे व गुणानुक्रमे प्रवेश देण्यांत यावेत.
११. अभ्यासक्रमांना मंजूरी मिळाल्यानंतर सदर अभ्यासक्रम संस्थेत सुरू केल्याबाबतची माहिती संस्थेने महाराष्ट्र राज्य माध्यमिक व उच्च माध्यमिक परिक्षा मंडळास तात्काळ द्यावी त्याबाबतची अनुषंगिक कार्यवाही करावी.
१२. मान्यता देण्यांत आलेल्या अभ्यासक्रमाच्या अधिकच्या/नविन तुकड्यांची प्रवेश क्षमता प्रती तुकडी ५० असून, शैक्षणिक वर्ष २०१०-२०११ मध्ये मंजूर प्रवेश क्षमतेच्या ५०% पेक्षा कमी प्रवेश झाल्यास अशा तुकड्या सुरू ठेवण्याकरीता संबंधित जिल्हा व्यवसाय शिक्षण व प्रशिक्षण अधिकाऱ्यांची परवानगी घेणे आवश्यक राहिल. त्याचप्रमाणे सलग तीन शैक्षणिक वर्षांमध्ये मंजूर प्रवेश क्षमतेच्या ५०% पेक्षा कमी प्रवेश झाल्यास सदर अभ्यासक्रमाची तुकडी बंद करण्याची कार्यवाही करण्यांत येईल.
१३. संबंधित संस्थेने त्यांच्याकडे भाषा / जीवशास्त्र इत्यादी विषयांचे शिक्षक आता मंजूर केलेल्या द्विलक्षी अभ्यासक्रमाच्या तुकडीमुळे अतिरीक्त ठरणार नाहीत याची खातरजमा करूनच विद्यार्थ्यांना प्रवेश द्यावा.
१४. शैक्षणिक गुणवत्ता वाढविण्यासाठी उपरोक्त अटी व शर्तीमध्ये बदल करण्याचे किंवा नवीन अटी व शर्ती अंतर्भूत करण्याचे अधिकार शासनाचे राहतील.

हा शासन निर्णय राज्य शासनाच्या www.maharashtra.gov.in या संकेत स्थळावर उपलब्ध असून त्याचा संगणकीय संकेतांक क्र. २०१००८१०११४०३१००१ असा आहे.

महाराष्ट्राचे राज्यपाल यांच्या आदेशानुसार व नावांने.



(शोभा वि. पत्की)

कार्यासन अधिकार, महाराष्ट्र शासन

प्रत :-

- १) प्रभारी संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य मुंबई -१
- २) सर्व विभागीय शिक्षण उपसंचालक, (शालेय शिक्षण विभाग), मुंबई/पुणे/नाशिक/कोल्हापूर/नागपूर/अमरावती/लातूर/औरंगाबाद.
- ३) सहसंचालक, व्यवसाय शिक्षण व प्रशिक्षण प्रादेशिक कार्यालय, मुंबई /नाशिक/ पुणे/ अमरावती/ औरंगाबाद/ नागपूर
- ४) संबंधित जिल्हा व्यवसाय शिक्षण व प्रशिक्षण अधिकारी
- ५) संबंधित अशासकीय संस्था (व्यवसाय शिक्षण व प्रशिक्षण संचालनालया मार्फत.)
- ६) मा. मंत्री (उ व तंशि) /मा. राज्यमंत्री (उ व तंशि) यांचे खाजगी सचिव यांना माहितीसाठी सादर.
- ७) निवड नस्ती (व्यशि-४)